

# भारताच्या 'जीडीपी' मध्ये क्रिएटिव्ह इकांनामीचा मोठा वाटा असेल

प्रधानमंत्री नरेंद्र मोदी; वर्ल्ड ऑडिओ व्हिज्युअल अँड एन्टरटेन्मेंट समिट - २०२५ (वेव्हज) चे प्रधानमंत्री यांच्या हस्ते शानदार उद्घाटन

दैनिक यश सिद्धि न्यूज नेटवर्क मुंबई : भारताची ऑरिजिनल इकांनामी म्हणजे कॅटेंट, क्रिएटिव्हिटी आणि कल्चर हे तीन स्तंभ आहेत. भारताच्या क्रिएटिव्ह इकांनामीचा काही वर्षांत 'जीडीपी' मध्ये (सकल देशांतर्गत उत्पन्न) मोठा वाटा असेल. जगातील ऑनमिशन मार्केट ४३० अब्ज डॉलरहून अधिक असून पुढील १० वर्षांत ते दुप्पट होणार असल्याचे मानले जाते. भारताच्या ऑनमिशन आणि ग्राफिक्स इंडस्ट्रीसाठी वेव्हज परिषदेमुळे यशाचे दार उघडले जात असल्याचे प्रधानमंत्री नरेंद्र मोदी यांनी सांगितले.

वर्ल्ड ऑडिओ व्हिज्युअल अँड एन्टरटेन्मेंट समिट २०२५ अर्थात 'वेव्हज' परिषदेचे प्रधानमंत्री नरेंद्र मोदी यांच्या हस्ते शानदार उद्घाटन झाले. मुंबईतील जिओ वर्ल्ड कन्व्हेंशन सेंटर मध्ये झालेल्या या कार्यक्रमात राज्यपाल सी.पी.राधाकृष्णन, मुख्यमंत्री देवेंद्र फडणवीस, रेल्वे, माहिती व प्रसारण

मंत्री अश्विनी वैष्णव, परराष्ट्र व्यवहार मंत्री एस.जयशंकर, माहिती प्रसारण राज्यमंत्री डॉ.एल.मुद्गुन, उपमुख्यमंत्री एकनाथ शिंदे, अजित पवार यांच्यासह देशविदेशातील मान्यवर उपस्थित होते.

भारतीय चित्रपट आता जगभरात सर्वदूर पोहोचले आहेत. आज १०० पेक्षा अधिक देशांमध्ये भारतीय चित्रपट प्रदर्शित होतात. परदेशातील प्रेक्षक भारतीय चित्रपट केवळ बघत नाहीत, तर त्यांना समजून घेण्याचा प्रयत्न करतात. अनेक विदेशी प्रेक्षक आता सबटायटल्ससह भारतीय कॅटेंट पाहतात हे भारतीय सिनेमाचे वैशिष्ट्य आहे. भारत आज फिल्म प्रॉडक्शन, डिजिटल कॅटेंट, गेमिंग, फॅशन आणि म्युझिक यांचे जागतिक केंद्र बनले असल्याचे श्री.मोदी यांनी यावेळी सांगितले.

मानवाला यंत्र न वनू देता अधिक समृद्ध आणि संवेदनशील बनवणे गरजेचे - नरेंद्र मोदी

आपल्याला माणसाला यंत्र बनू घ्यायचे नाही, तर त्याला अधिक समृद्ध आणि संवेदनशील बनवायचे आहे. माणसाची प्रगती केवळ माहिती, तंत्रज्ञान किंवा वेगाच्या जोरावर होऊ शकत नाही ती त्यासाठी संगीत, कला, नृत्य यांना सुद्धा महत्त्व द्यावे लागेल, असे प्रतिपादन प्रधानमंत्री श्री.मोदी यांनी केले. क्रिएटिव्ह व्यक्ती त्यांच्यातील ऊर्जा आणि कार्यक्षमतेद्वारे आपल्यातील सर्जनशीलतेच्या क्रांतीला नव्याने आकार देऊ शकतात, असा विश्वास व्यक्त करून जागतिक पातळीवरील क्रिएटिव्ह लोकांनी भारताला सर्जनशीलतेचे केंद्र बनविण्याचे आवाहन त्यांनी यावेळी केले.

आज जग नवीन पद्धतीने कथा, संकल्पना सांगण्याचा मार्ग शोधत आहे. अशा वेळी भारताकडे हजारो वर्षांचा जागतिक स्वरूपाचा कथा,



संकल्पनांचा अमूल्य ठेवा असल्याचा उल्लेख प्रधानमंत्री मोदी यांनी केला. या खजिन्याला जगाच्या कानाकोपऱ्यात पोहोचवणे आणि येणाऱ्या पिढीसमोर त्याचे सादरीकरण नव्या व रंजक पद्धतीने करण्याचे आवाहन त्यांनी यावेळी केले. भारत सर्जनशील महासत्ता म्हणून जगाचे नेतृत्व करण्यास सज्ज - मुख्यमंत्री देवेंद्र फडणवीस

आशय (कॅटेंट) कोणत्याही वस्तूपेक्षा वेगाने प्रवास करतो. या सगळ्यात महाराष्ट्र या क्रांतीच्या अग्रस्थानी असल्याचे मुख्यमंत्री देवेंद्र फडणवीस यांनी यावेळी सांगितले. भारत आता सर्जनशील महासत्ता म्हणून जगाचे नेतृत्व करण्यास सज्ज आहे. वेव्हज परिषद हा केवळ एक कार्यक्रम नाही, तर ही एक चळवळ असून प्रधानमंत्री नरेंद्र मोदी यांच्या प्रेरणेतून ही महाराष्ट्रात साकार होत असल्याचे ते म्हणाले. आज डिजिटल आशय, संगीत, ऑनमिशन, गेमस याला जागतिक स्तरावर आकार दिला जात आहे. राज्य शासन या परिवर्तनाला पोषक वातावरण तयार करत असून यासाठी सक्षम धोरण राबवणार असल्याचे त्यांनी सांगितले. मुख्यमंत्री श्री.फडणवीस म्हणाले की, ५०० एकर क्षेत्रफळ असलेली मुंबईतील चित्रपट नगरी आता पुढील

पिढीच्या स्टुडिओ इकोसिस्टमसाठी जागतिक केंद्र म्हणून विकसित केली जात आहे. यातील १२० एकरमध्ये माध्यम व करमणूक शहर उभारण्यात इफेक्स आणि गेमिंगवर लक्ष केंद्रित करणार असल्याचे त्यांनी यावेळी सांगितले. मुंबईत साकारणार आयआयसीटी - माहिती व प्रसारण मंत्री अश्विनी वैष्णव

भारतात पहिल्यांदाच इंडियन इन्स्टिट्यूट ऑफ क्रिएटिव्ह टेक्नॉलॉजी (खडउड) मुंबईत स्थापन होणार असून, त्यासाठी केंद्र सरकारने ४०० कोटी रुपये मंजूर केले आहेत. या संस्थेच्या स्थापनेसाठी गुगल, पल, मायक्रोसॉफ्ट आणि डोबी सारख्या आंतरराष्ट्रीय कंपन्यांचे सहकार्य लाभणार आहे. वेव्हज या व्यासपीठाच्या माध्यमातून भारत सर्जनशील उद्योगजगताच्या जागतिक केंद्रस्थानाच्या दिशेने वाटचाल करीत असल्याचे रेल्वे आणि माहिती व प्रसारण मंत्री अश्विनी वैष्णव यांनी स्वागतपर भाषणात सांगितले. अभिनेते अनुपम खेर यांनी प्रस्तावनेद्वारे वेव्हज आयोजनाचा उद्देश सांगितला. एम.एम.किरवाणी, श्रेया घोषाल, मांगली यांनी स्वगत गीत सादर केले. तर, वेव्हज सल्लागार मंडळाचे सदस्य मोहनलाल, हेमामालिनी, कार्तिक आर्यन, एस.एस. राजामौली, रजनीकांत, अनिल कपूर, भूमी पेडणेकर, रणबीर कपूर, आमिर खान, रिलायन्स इंडस्ट्रीजचे अध्यक्ष मुकेश अंबानी, अडोबी चे मुख्य कार्यकारी अधिकारी शांतनु नारायण आदींनी यावेळी मनोगत व्यक्त केले. यावेळी गुरुदत्त, श्रीमती पी.भानुमती, राज खोसला, ऋत्विंक घटक, सलील चौधरी यांच्या भारतीय सिनेमा मधील योगदानाच्या स्मरणार्थ टपाल तिकिटाचे अनावरण प्रधानमंत्री नरेंद्र मोदी यांच्या हस्ते करण्यात आले.

## महाराष्ट्राच्या विकासात मनोरंजन क्षेत्राची भूमिका महत्वाची : मुख्यमंत्री देवेंद्र फडणवीस

दैनिक यश सिद्धि न्यूज नेटवर्क मुंबई : महाराष्ट्राच्या विकासात विविध क्षेत्रे आपला सहभाग देत आहेत. येल्या काळात महाराष्ट्राच्या विकासात मनोरंजन क्षेत्राची भूमिका महत्वाची ठरणार असल्याचे मुख्यमंत्री देवेंद्र फडणवीस यांनी सांगितले.



वर्ल्ड ऑडिओ व्हिज्युअल अँड एन्टरटेन्मेंट समिट २०२५ अर्थात वेव्हज परिषदेचे प्रधानमंत्री नरेंद्र मोदी यांच्या हस्ते उद्घाटन झाले. मुंबईतील जिओ वर्ल्ड कन्व्हेंशन सेंटर मध्ये झालेल्या या कार्यक्रमात राज्यपाल सी. पी. राधाकृष्णन, रेल्वे, माहिती व प्रसारण मंत्री अश्विनी वैष्णव, परराष्ट्र व्यवहार मंत्री एस.जयशंकर, उपमुख्यमंत्री एकनाथ शिंदे, उपमुख्यमंत्री अजित पवार, माहिती प्रसारण राज्यमंत्री डॉ.एल.मुद्गुन यांच्यासह देशविदेशातील मान्यवर उपस्थित होते.

एन्टरटेन्मेंट सिटीची उभारणी मुख्यमंत्री देवेंद्र फडणवीस म्हणाले, ५०० एकरमध्ये असलेल्या मुंबईतील चित्रपटनगरीत ऑनमिशन, गेमिंग आणि व्हिज्युअल इफेक्ट्ससाठी खास १२० एकरमध्ये मीडिया अँड एन्टरटेन्मेंट क्लस्टर निर्माण केली असून, आता भारत क्रिएटिव्ह क्षेत्रातही नेतृत्व करण्यासाठी सज्ज आहे, असे प्रतिपादन त्यांनी यावेळी केले. माहिती तंत्रज्ञान, कौशल्य आणि क्षमता ही महाराष्ट्राची बलस्थाने आहेत, असे सांगत मुख्यमंत्र्यांनी भारताच्या नव्या 'क्रिएटिव्ह वेव्हज'चे स्वागत करण्याचे आवाहन केले.

पाकिस्तान विरोधात मोठी कारवाई होण्याची शक्यता

## इंच-इंच भूमीतून दहशतवाद संपवला जाईल

दैनिक यश सिद्धि न्यूज नेटवर्क नवी दिल्ली : जम्मू-काश्मीरच्या पहिल्या दहशतवादी हल्ल्यानंतर केंद्र सरकार पाकिस्तान आणि दहशतवादाविरोधात मोठी कारवाई करण्याच्या तयारीत आहे. केंद्र सरकारमध्ये वरिष्ठ पातळीवर सध्याच्या घडीला प्रचंड घडामोडी घडत आहेत. पंतप्रधान नरेंद्र मोदी यांची तीनही सैन्य दलांच्या प्रमुखांसोबत बैठक पार पडली आहे. याशिवाय देशाच्या सुरक्षेची संबंधित बैठका रोज होत आहेत. या बैठकांमध्ये पाकिस्तान विरोधात मोठी कारवाई करण्याची रणनीती आखली जात आहे. पहिल्यामध्या हल्ल्यात २७ जणांचा मृत्यू झाला. या हल्ल्यामुळे देशभरात संतापाची लाट पसरली आहे. त्यामुळे केंद्र सरकारने या घटनेचा बदला घ्यावा, अशी मागणी देशभरातून केली जात आहे. जनभावना लक्षात घेता वरिष्ठ पातळीवर तशा घडामोडी घडत आहेत. भारताच्या या संभाव्य कारवाईच्या धाकाने पाकिस्तान प्रचंड

घाबरला आहे. आधी पोकळ धमक्या देणारा पाकिस्तान आता अमेरिकेकडे मध्यस्थीची विनंती करताना दिसतोय. तर दुसरीकडे केंद्रीय गृहमंत्री अमित शाह यांनी दहशतवादाविरोधात मोठी कारवाई करणार असल्याचे संकेत दिले आहेत. पहिल्यामध्या हल्ल्याचा बदला घेतला जाईल. हा नरेंद्र मोदी यांचा भारत आहे, असं केंद्रीय गृहमंत्री अमित शाह आपल्या भाषणात म्हणाले. अमित शाह दिल्ली येथील कार्यक्रमात बोलत होते. पहिल्यामध्या हल्ल्यानंतर भारत सरकारने पाकिस्तानविरोधात कठोर पाऊले उचलली आहेत. दहशतवादाविरुद्धची लढाई सुरूच राहील. पंतप्रधान नरेंद्र मोदी यांच्या नेतृत्वाखाली सरकारकडून दहशतवादांना सोडले जाणार नाही, असं अमित शाह देशाला उद्देशून म्हणाले. आज कुणीही समजू नये की, आमच्या २७ लोकांना मारून त्यांनी ही लढाई जिंकली आहे. मी त्यांना सांगू इच्छितो



की, प्रत्येक गोष्टीचा जवाब मिळेल. कुणी भ्याड हल्ला करून विचार करत असेल की हा आपला विजय आहे, तर त्यांनी समजावे की, रोखठोक बदला घेतला जाईल. हा नरेंद्र मोदींचा भारत आहे, असं अमित शाह म्हणाले. 'इंच-इंच भूमीतून दहशतवाद संपवला जाईल' आज जगातील सर्व देश भारताच्या सोबत उभे आहेत. आज पुन्हा एकदा हा संकल्प आठवण करून देतो की,

## पहलगाम दहशतवादी हल्ल्याच्या तपासाला वेगळे वळण, एनआयएला मोठा संशय, २००० खेचर चालकांची चौकशी

दैनिक यश सिद्धि न्यूज नेटवर्क पहलगाम : जम्मू काश्मीरच्या पहलगामवर झालेल्या हल्ल्यानंतर देशात संतापाचे वातावरण बघायला मिळाले. बैसरन व्हॅलीमध्ये २७ हिंदू पर्यटकांना टांगून ठेवण्याचा आरोप होण्याचा झडला. या दहशतवादी हल्ल्याची माहिती मिळताच अमित शाह यांनी जम्मू काश्मीरकडे धाव घेतली. हे दहशतवादी पाकिस्तानातून आल्याचे स्पष्ट झाल्यावर भारताने आक्रमक भूमिका घेतली. लष्कराकडून दहशतवादांचा शोध घेतला जातोय. पाकिस्तान विरोधात भारताने कडक भूमिका घेतलीये. पाकिस्तानचे अनेक मंत्री भडकावू विधाने देखील करत आहेत.

२२ एप्रिल रोजी झालेल्या दहशतवादी हल्ल्याचा तपास (राष्ट्रीय तपास संस्था) एनआयएकडे आहे. या हल्ल्याच्या मुळाशी जाण्याचा

ये-जा करण्यासाठी काही खेचर चालकांनी मदत केली असावी, असा तपास यंत्रणांना संशय आहे. पहलगाम हल्ल्याच्या तपासासाठी एनआयएने आतापर्यंत जवळपास १५०० ते २००० खेचर चालकांची चौकशी केली आहे. दहशतवादांची कोणता मार्ग वापरला आणि दुर्गम डोंगराळ भागातून त्यांनी प्रवेश कसा केला, हे जाणून घेण्याचा प्रयत्न एनआयए करत आहे. सूत्रांनी दिलेल्या माहितीनुसार, ज्यावेळी हल्ला झाला, तेव्हा पहलगामच्या एट्टी आणि एग्जिट पॉइंटवर अनेक खेचर चालक होते. गेल्या आठ दिवसांपासून खेचर चालकांची चौकशी सुरू आहे.

## दिल्लीत पावसाने दाणादाण; विविध दुर्घटनांमध्ये पाच जणांचा मृत्यू

दैनिक यश सिद्धि न्यूज नेटवर्क नवी दिल्ली : दिल्लीसह राष्ट्रीय राजधानी क्षेत्रात (एन-सीआर) शुक्रवारी पहाटे विजांचा कडकडाट व जोरदार वादळासह अचानक मुसळधार पाऊस पडला. यामुळे सामान्य जनजीवन विस्कळीत झाले. दिल्लीत ठिकठिकाणी रस्ते पाण्याखाली गेले. कार्यालयात निघालेल्या चाकरमान्यांचे, शाळांत जाणाऱ्या विद्यार्थ्यांचे हाल झाले. पावसामुळे दारका-नजफगडच्या जफरपूर कला येथे पहाटे एका घरावर झाड कोसळल्याने एक महिला व तीन बालकांचा मृत्यू झाला. हवामान खात्याने पुढील ४८ तास दिल्लीत रेड अलर्ट जारी केला असून नागरिकांना सतर्क राहण्याचे आणि आवश्यक खबरदारी घेण्याचे आवाहन केले आहे. दिल्लीतील मुसळधार

पाऊस व वादळामुळे अनेक भागांतील रस्ते पाण्याखाली गेले. ठिकठिकाणी झाडे उन्मळून पडल्याने सकाळच्या वेळेत अनेक ठिकाणी वाहतुकीचा बोजवारा उडाला. जागोजागी वाहनांच्या रांगा लागल्या. बाजारपेठांमध्येही पाणी साचले. आयटीओ, मंडी हाऊस, मिटो पूल, दारका पूल, साऊथ एक्सटेंशन, मेजर सोमनाथ मार्ग, रिंग रोड, आरके पुरम, खा-नपूर, लक्ष्मीनगर, मथूर विहार, लाजपतनगर आदी विविध भागांतील रस्ते पाण्याखाली गेले. नजफगड भागात पहाटे एका शेतातील कच्च्या घरावर झाड कोसळल्याने तीन मुले आणि एका महिलेचा मृत्यू झाला. दिल्ली अधिशासन दलाच्या जवानांनी या ठिकाणातून अत्यंत चार लोकांना वाचवले.

## अवैध गौण खनिज उत्खननावर नियंत्रण न ठेवल्याने माढा तहसीलदार विनोद रणवरे निलंबित

दैनिक यश सिद्धि न्यूज नेटवर्क सोलापूर : माढा तहसीलदार विनोद रणवरे यांनी त्यांचे कार्यक्षेत्रातील अवैध गौण खनिज उत्खनन व वाहतुकीवर प्रतिबंधात्मक कारवाई तसेच गौण खनिज विषयक बाबींमध्ये करावयाची विहित मुदतीतील कारवाई असमाधानकारक असल्याचे निर्देशनास आले होते. माढा तालुक्यातील उजनी धरण कार्यक्षेत्रात मोठ्या प्रमाणात अवैध गौण खनिज उत्खनन व वाहतूक सुरू असल्याबाबत तक्रारी प्राप्त झाल्या होत्या. त्याबाबत जिल्हाधिकारी कार्यालयाने १३ फेब्रुवारी २०२५ रोजीच्या पत्रा अन्वये संबंधितांची विभागीय चौकशी प्रस्तावित करून तहसीलदार म. आ. रणवरे यांच्या विरोध निलंबनाची कारवाई करण्याबाबतचा प्रस्ताव विभागीय आयुक्त यांना सादर केलेला होता. याप्रकरणी शासनाच्या महसूल व वन विभागाने दिनांक २३ एप्रिल २०२५ च्या आदेशान्वये माढा तहसीलदार श्री. विनोद रणवरे यांनी कार्यालय प्रमुख या नात्याने कामकाजवर नियंत्रण ठेवले नस-

लेचे आणि कार्यालयीन तपासणीतील बाबींबाबत संधी देऊनही सुधारणा केली नाही. तसेच अवैध गौण खनिज प्रकरणात योग्य प्रकारे कारवाई केलेली नसणे, खाणपट्टा मंजुरीच्या अनुषंगाने म. रणवरे केलेला अहवाल दीर्घ मुदतीनंतर ही वरिष्ठ माढा तालुक्यातील अवैध वाळू उपास यावर नियंत्रण न ठेवणे व अन्य प्रशासकीय बाबींतील अनियमिततेमुळे माढा तहसीलदार श्री. विनोद रणवरे यांना निलंबित करण्याबाबतचा प्रस्ताव तीन महिन्यांपूर्वी सनाला पाठवण्यात आलेला होता, त्या अनुषंगाने शासनाने दिनांक २३ एप्रिल २०२५ रोजीच्या आदेशान्वये माढा तहसीलदार श्री. रणवरे यांना निलंबित केलेले आहे. तरी यापुढे अवैध वाळू उपास यावर नियंत्रण न ठेवणे तसेच कामात निष्काळजीपणा करणाऱ्या संबंधितांवर अशीच कठोर कारवाई करण्यात येईल. - श्री. कुमार आशीवांद जिल्हाधिकारी, सोलापूर

कार्यालयास सादर न करणे तसेच कार्यालयाच्या तपासणीनंतर शतकपूर्तीवेळी सदरच्या बाबी निर्देशनास आलेल्या असतानाही श्री. रणवरे यांनी कामकाजाकडे दुर्लक्ष करून गंभीर अनियमितता केल्यामुळे त्यांना शासनाने निलंबित केलेले आहे, अशी माहिती जिल्हा प्रशासनाच्या वतीने देण्यात आलेली आहे.

संपादकीय....

एनआयएकडे तपास

जम्मू काश्मीरच्या पहलगामवर झालेल्या हल्ल्यानंतर देशात संतापाचे वातावरण बघायला मिळाले. बैसरन व्हॅलीमध्ये २७ हिंदू पर्यटकांना टारगेट करत त्यांच्यावर गोळ्या झाडल्या. या दहशतवादी हल्ल्याची माहिती मिळताच अमित शहा यांनी जम्मू काश्मीरकडे धाव घेतली. हे दहशतवादी पाकिस्तानातून आल्याचे स्पष्ट झाल्यावर भारताने आक्रमक भूमिका घेतली. लष्कराकडून दहशतवाद्यांचा शोध घेतला जातोय. पाकिस्तान विरोधात भारताने कडक भूमिका घेतलीये. पाकिस्तानचे अनेक मंत्री भडकावू विधाने देखील करत आहेत. २२ एप्रिल रोजी झालेल्या दहशतवादी हल्ल्याचा तपास (राष्ट्रीय तपास संस्था) एनआयएकडे आहे. या हल्ल्याच्या मुळाशी जाण्याचा प्रयत्न एनआयएकडून केला जातोय. या हल्ल्यात स्थानिक पोनी रायडर म्हणजे खेचर चालवणाऱ्यांची भूमिका संशयास्पद आहे. तपासात हे स्पष्ट झाले आहे की, दहशतवादी हे काही दिवसांपासून पहलगाममध्ये रेकी करत होते. बैसरन व्हॅलीची पाहणी त्यांनी अगोदरच केली. हल्लेखोरांना ये-जा करण्यासाठी काही खेचर चालकांनी मदत केली असावी, असा तपास यंत्रणांना संशय आहे. पहलगाम हल्ल्याच्या तपासासाठी एनआयएने आतापर्यंत जवळपास १५०० ते २००० खेचर चालकांची चौकशी केली आहे. दहशतवाद्यांनी कोणता मार्ग वापरला आणि दुर्गम डोंगराळ भागातून त्यांनी प्रवेश कसा केला, हे जाणून घेण्याचा प्रयत्न एनआयए करत आहे.

# प्रशासकीय गुणांकनात महिला व बालविकास विभाग प्रथम : मंत्री आदिती तटकरे

## या यशात विभागातील सर्व घटकांचे योगदान



दैनिक यश सिद्धि न्यूज नेटवर्क मुंबई : मुख्यमंत्री देवेंद्र फडणवीस यांच्या दूरदृष्टीतून व संकल्पनेतून शासन-प्रशासन व नागरिकांमधील विश्वास वृद्धिंगत होण्यासाठी राबविलेल्या १०० दिवसांच्या कार्यक्रम अंतर्गत कार्यालयीन मोहिमेच्या पहिल्या

टप्प्यात महिला व बालविकास विभाग सर्वोत्तम मंत्रालयीन विभाग ठरला, असल्याची माहिती महिला व बालविकास मंत्री आदिती तटकरे यांनी दिली. परिवर्तनशील व सर्वेकष विकासच्या वाटचालीच्या मोहिमेत हाराष्ट्रातील प्रत्येक अंगणवाडी सेविका, प्रत्येक लाभार्थी आणि प्रत्येक कर्मचाऱ्याची कर्तव्यनिष्ठा आहे. सर्व सहकारी, महिला व बालविकासविभागाच्या राज्यमंत्री

मेघना साकोरे-बोर्डीकर, महिला व बालविकास विभागाचे सचिव डॉ. अनुपकुमार यादव, एकात्मिक बाल विकास सेवा योजनेचे आयुक्त कैलास पगारे, महिला व बाल विकास आयुक्त नयना गुंडे, जिल्हा प्रशासन आणि महिला व बालविकास विभागाचे सर्व अधिकारी आणि कर्मचारी यांच्या योगदानाने हे उद्दिष्ट गाठता आले असल्याचे महिला व बालविकास मंत्री तटकरे यांनी सांगितले. भारतीयगुणवत्तापरिषदेमार्फत वेबसाईट कार्यक्षमता, कार्यालयीन सोयीसुविधा, तक्रार निवारण व्यवस्था, गुंतवणूक अनुकूलता, नागरिकांसाठी सेवा-सुलभता, तंत्रज्ञान वापर अशा दहा निकषांवर आधारित मूल्यमापन करून विभागाने ८० टक्के गुण प्राप्त केले असल्याची माहिती त्यांनी दिली. विभागाची वेबसाईट कॅटेंट मॅनेजमेंट सिस्टमचा वापर करून विभागाच्या सर्व योजनाही अद्यावत करण्यात आल्या आहेत, तसेच माहितीचा अधिकार अंतर्गत देखील सर्व माहिती उपलब्ध करून देण्यात आली आहे. या संकेतस्थळाचे सिक्स्युरिटी ऑडिट, त्याचबरोबर डॅटॅसहॉर्न डॅटॅसहॉर्न लॉ खाली अधिसूचित सेवांची यादी, केंद्र शासनाशी संपर्क साधून १३ हजार ११ मिनी अंगणवाडी केंद्रांचे अंगणवाडीत रूपांतर करण्यात आले आहे. तसेच ९ हजार ६६४ अंगणवाडी केंद्रांना शौचालयाची व्यवस्था पुरवण्यात आली, केंद्र सरकारच्या प्रशिक्षणाच्या धोरणानुसार ३७

हजार अंगणवाडी सेविकांना पोषण भी, पढाई भी चे प्रशिक्षण व ऋद्धिचे प्रशिक्षण दिले आहे. नवीन १० पशू लॅबोरेटरी लॅबोरेटरी ला मान्यता देण्यात आली आहे. केंद्राने दिलेल्या सर्व लक्षांक म हाराष्ट्र शासनाने पूर्ण करून पोषण पखवाडीमध्ये महाराष्ट्राने देशात पहिला क्रमांक मिळवला. १७ हजार २५४ अंगणवाडी केंद्रांमध्ये पिण्याच्या पाण्याची सोय करण्यात आलेली आहे. १३ हजार ५९५ अंगणवाडी केंद्रांचे सक्षम अंगणवाडी केंद्रांमध्ये रूपांतर करण्यात आले आहे. त्याचबरोबर दत्तक प्रक्रियेमध्ये ५३७ बालके कायदेशीररित्या हस्तांतर करून देशात प्रथम क्रमांक मिळवला आहे. केंद्र सरकारकडून प्राप्त निधीतून कार्यालयीन काम काजाबाबत स्वच्छता, तक्रार निवारण, जुन्या वाहनाचे निलंबन, जुन्या दस्तऐवजांचे निलंबन, कार्यालयीन सोयीसुविधा यावर लक्ष देत कामात सुधारणा करण्यात आली आहे. बचतगटांच्या माध्यमातून महिलांना आर्थिक सक्षमतेसाठी प्रोत्साहन देण्यात आले. मुख्यमंत्री माझी लाडकी बहीण या सारखे नाविन्यपूर्ण उपक्रम राबविले. णउळ व महिला व बालविकास भवन यासारखे देखील नाविन्यपूर्ण उपक्रम राबविण्यात आले. असे विविध उपक्रम राबवून व दिलेले उद्दिष्ट पूर्ण करून सांघिक कायनि महिला व बालविकास विभाग सर्वोत्तम ठरला असल्याचे महिला व बालविकास मंत्री तटकरे यांनी सांगितले.

# पंतप्रधान नरेंद्र मोदी यांची भारत पॅव्हेलियन, महाराष्ट्र पॅव्हेलियन आणि गेमिंग आर्केडला भेट

मुंबई, : वर्ल्ड जिओ सेंटर येथे सुरु झालेल्या वेव्हर्न संमेलनाच्या ठिकाणी उभारण्यात आलेल्या भारत पॅव्हेलियन, महाराष्ट्र पॅव्हेलियन आणि गेमिंग आर्केडला पंतप्रधान नरेंद्र मोदी यांनी भेट दिली. यावेळी राज्यपाल सी. पी. राधाकृष्णन, मुख्यमंत्री देवेंद्र फडणवीस, रेल्वे आणि माहिती व प्रसारण मंत्री अश्विनी वैष्णव, उपमुख्यमंत्री एकनाथ शिंदे, उपमुख्यमंत्री अजित पवार, आदी उपस्थित होते. भारत पॅव्हेलियनमध्ये राज्य शासनाच्या 'मॅजिकल महाराष्ट्र' या पॅव्हेलियनलाही पंतप्रधान मोदी यांनी भेट दिली. यावेळ या ठिकाणी उभारण्यात आलेल्या विविध पॅव्हेलियनला भेट देत करमणूक आणि दृक्श्राव्य माध्यमांमधील नवनवीन तंत्रज्ञानासंदर्भात त्यांनी माहिती जाणून घेतली.



कंपन्यांच्या प्रतिनिधींशी चर्चा केली. भारत पॅव्हेलियनमध्ये महाराष्ट्रासह हरियाणा, पंजाब, राजस्थान, मध्यप्रदेश, आंध्र प्रदेश, तेलंगणा राज्यांसह या क्षेत्रातील नेटफ्लिक्स, जिओ, यू ट्यूब, तसेच विविध मानोरंजन आणि वृत्त वाहिन्या, चित्रपट निर्मिती संस्था यांनी त्यांचे पॅव्हेलियन उभारले आहेत.

## शिवाजी पार्क येथे महाराष्ट्र राज्याचा ६६ वा स्थापना दिन सोहळा

# 'विकसित भारता'च्या निर्माणासाठी प्रगत महाराष्ट्र घडवूया

दैनिक यश सिद्धि न्यूज नेटवर्क मुंबई : राज्यातील सर्व सम ाजघटकांना सोबत घेऊन सर्वसम वेशक, प्रगतिशील, पुरोगामी आणि विकसित महाराष्ट्र घडविण्यासाठी शासन कटिबद्ध आहे. भारताच्या अमृत काळामध्ये भारताला 'विकसित राष्ट्र' बनविण्याचे ध्येय साध्य करताना महाराष्ट्राचे योगदान महत्त्वाचे असेल. महाराष्ट्राला आधुनिक, बलशाली आणि प्रगत राज्य बनविण्यासाठी आपण सर्वांनी काम करूया, असे आवाहन राज्यपाल सी. पी. राधाकृष्णन यांनी महाराष्ट्र राज्याच्या ६६ व्या स्थापना दिनानिमित्त दादर येथील छत्रपती शिवाजी महाराज मैदानावर आयोजित मुख्य शासकीय ध्वजवंदन कार्यक्रमाला केले. कार्यक्रमाला मुख्यमंत्री देवेंद्र फडणवीस, विधानसभा अध्यक्ष ड. राहुल नावेंकर, विधान परिषद सभापती प्रा.राम शिंदे, वैद्यकीय शिक्षण मंत्री हसन मुश्रीफ, स्थानिक लोकप्रतिनिधी, मुख्य सचिव सुजाता सौनिक, बृहन्मुंबई आयुक्त भूषण गगराणी, पोलीस महासंचालक रश्मी शुक्ला, शासनाच्या विविध विभागांचे अपर मुख्य सचिव, पोलीस आयुक्त देवेन भारती, अपर पोलीस महासंचालक (प्रशासन) मल्लिकार्जुन प्रभन्न, अपर मुख्य सचिव तथा मुख्य राजशिष्टाचार अधिकारी मनीषा म्हैसकर, विविध विभागांचे प्रधान सचिव, वरिष्ठ शासकीय आणि पोलीस अधिकारी, तिन्ही सैन्य दलांचे वरिष्ठ अधिकारी, विविध देशांचे वरिष्ठ राजनैतिक अधिकारी,

आदी यावेळी उपस्थित होते. यावेळ राष्ट्रगीत आणि राज्यगीत गायनाने मानवंदना देण्यात आली. जम्मू-काश्मीरमधील पहलगाम येथे झालेल्या दहशतवादी हल्ल्यात मृत्यू पावलेल्या नागरिकांना श्रद्धांजली अर्पण करीत राज्यपाल म्हणाले, राज्य शासनाने काश्मीरमध्ये अडकलेल्या पर्यटकांना सुरक्षितपणे परत आणण्यासाठी तातडीने उपाययोजना केल्या. राज्य शासनाने सर्व विभागांना लोककल्याणकारी लक्ष केंद्रित करणारे उपक्रम जलद गतीने राबविण्यासाठी १०० दिवसांचा कृती आराखडा तयार करण्याचे निर्देश दिले असून यामध्ये समाविष्ट बाबींमध्ये विभागांनी समाधानकारक काम केले आहे. सुरक्षित व उद्योगस्नेही महाराष्ट्र राज्यपाल यावेळी म्हणाले की, महाराष्ट्र सायबर सुरक्षा प्रकल्प कार्यान्वित केला आहे. महाराष्ट्र सायबर गुन्हे सुरक्षा मंडळ तसेच महाराष्ट्र सायबर सुरक्षा धोरण व कृत्रिम बुद्धिमत्ता धोरण विकसित करण्यासाठी एका विशेष कृती दलाची स्थापना केली आहे. पंतप्रधान नरेंद्र मोदी यांच्या नेतृत्वाखाली भारत पाच ट्रिलियन डॉलर्सची अर्थव्यवस्था बनवण्याच्या दिशेने वाटचाल करीत आहे, तर महाराष्ट्राने १ ट्रिलियन डॉलर्सची अर्थव्यवस्था बनवण्याचे उद्दिष्ट ठेवले आहे. स्वित्झर्लंडच्या दावोस येथील जागतिक आर्थिक परिषदेत राज्य शासनाने १५ लाख ७२ हजार ६५४ कोटी रुपयांच्या ६३ सामंजस्य करारांवर स्वाक्ष्या केल्या

आहेत. या करारांमुळे राज्यात १५ लाख ९५ हजार ९६० रोजगाराच्या संधी निर्माण होतील. स्टील, माहिती तंत्रज्ञान, हरित ऊर्जा, ऑटोमोबाईल्स आणि इलेक्ट्रिक वाहने, वस्त्रोद्योग, डेटा सेंटर्स, इलेक्ट्रॉनिक्स, अवकाश आणि संरक्षण, जैवतंत्रज्ञान, औषध निर्मिती, पायाभूत सुविधा, ड्रोन् उतपादन, शिक्षण आदी विविध क्षेत्रांतील आघाडीच्या कंपन्यांचा यामध्ये समावेश आहे. गडचिरोली जिल्ह्याला 'स्टील हब' म्हणून विकसित करण्यासाठी राज्य शासनाने तेथे नऊ स्टील उत्पादन प्रकल्पांना देकारपत्रे दिली आहेत. या उपक्रमातुळे एक लाख ६० हजार २३८ कोटी रुपयांची गुंतवणूक आर्काषित होईल आणि जवळपास ५० हजार लोकांना रोजगाराची संधी उपलब्ध होईल. राज्यात ७८ उद्योग घटकांना देकारपत्रे देण्यात आली असून त्यातुळे सुमारे सहा लाख ५५ हजार ८४ कोटी रुपयांची गुंतवणूक आणि सुमारे दोन लाख ४७ हजार ४०० लोकांना रोजगार मिळणार आहे, असेही राज्यपाल राधाकृष्णन म्हणाले. कल्याणकारी योजनांचा लाभ आणि शेतकऱ्यांना दिलासा राज्यपाल म्हणाले, प्रधानमंत्री उज्वला योजनेच्या लाभार्थ्यांना तसेच मुख्यमंत्री माझी लाडकी बहिण योजनेतील पात्र लाभार्थी कुटुंबास राज्य शासनाने मुख्यमंत्री अन्नपूर्णा योजनेअंतर्गत दरवर्षी तीन गॅस सिलेंडरचे पुनर्भरण मोफत उपलब्ध करून देण्याचा निर्णय घेतला आहे.

अडचणींमध्ये आलेल्या धान उत्पादक नोंदणीकृत शेतकऱ्यांना मदतीच्या दृष्टीने २०२४-२५ या हंगामासाठी प्रती हेक्टर २० हजार रुपये प्रमाणे प्रोत्साहनपर राशी देण्याचा निर्णय घेण्यात आला आहे. नैसर्गिक आपत्तीमुळे बाधित झालेल्या राज्यातील ३१ लाख ३६ हजारांहून अधिक शेतकऱ्यांना ३.३८९ कोटी रुपयांचे वितरण करण्यात आले आहे. मुख्यमंत्री बळीर-राजा मोफत वीज योजनेअंतर्गत ७.५ अश्वशक्तीपर्यंतच्या ४५ लाख कृषी पंप धारकांना मोफत वीज देण्याचा निर्णय घेण्यात आला आहे. राज्य शासनाने मागील हंगामात ११.२१ लाख मेट्रिक टन सोयाबीनची खरेदी केली असून, ही देशातील सर्वाधिक खरेदी असल्याचेही त्यांनी सांगितले. महाराष्ट्र इमारत व इतर बांधकाम कामगार कल्याण मंडळाकडे नोंदणीकृत आणि वयाची ६० वर्षे पूर्ण केलेल्या बांधकाम कामगारांना दरवर्षी १२ हजार रुपये इतके निवृत्तीवेतन देण्यास मान्यता देण्यात आली आहे. राज्यात दिव्यांगांच्या पुनर्वसनासाठी 'नमो दिव्यांग अभियान' राबविण्यात आले असल्याचेही राज्यपाल म्हणाले. राज्यपाल म्हणाले, प्रधानमंत्री आवास योजना (ग्रामीण) टप्पा एक अंतर्गत राज्यात १२ लाख ६९ हजार ७८५ म्हणजेच ९३.६ टक्के घरे पूर्ण झाली आहेत. तर, दुसऱ्या टप्प्यात

१८ लाख ४७ हजार २९९ घरे प्रगतीपथावर आहेत. राज्याने नुकतेच सुधारित वाळू निर्गती धोरण जाहीर केले आहे. सांस्कृतिक वारसा जपण्यासाठी राज्य शासनाने मुंबईत महाराष्ट्र राज्य सांस्कृतिक भवन आणि संग्रहालय उभारण्याचा निर्णयही घेतला आहे. महाराष्ट्रातील सागरी किल्ल्यांना युनेस्को जागतिक वारसा दर्जा मिळावा, यासाठी शासन सर्वतोपरी प्रयत्नशील आहे. हरियाणातील पानिपत येथे 'मराठा शौर्य स्मारक' बांधण्याचा निर्णयही शासनाने घेतला आहे. तसेच आग्रा येथे छत्रपती शिवाजी महाराज नजरकैदेत असलेल्या ठिकाणी छत्रपती शिवाजी महाराजांचे स्मारक बांधण्याचा निर्णय घेण्यात आला असल्याचेही राज्यपाल म्हणाले. शिक्षण व क्रीडा विकास राष्ट्रीय शिक्षण धोरण २०२० ची राज्यात प्रभावीपणे अंमलबजावणी केली जात आहे. उत्तराखंड येथे झालेल्या ३८ व्या राष्ट्रीय क्रीडा स्पर्धेत महाराष्ट्राने एकूण २०१ पदके जिंकली आहेत. अशा खेळाडूंना प्रोत्साहन देण्यासाठी राज्यात ३१ खेळाडूंची शासकीय सेवेत नियुक्ती करण्यात आली आहे. तसेच आशियाई क्रीडा स्पर्धेतील पदक विजेत्यांना देण्यात येणाऱ्या पुरस्काराच्या रकमेत भरघोस वाढ करण्यात आली आहे. शासकीय वसतिगृहात प्रवेश न मिळालेल्या



अनुसूचित जाती आणि नवबौद्ध सम ाजातील विद्यार्थ्यांसाठीच्या भारतरत्न डॉ. बाबासाहेब आंबेडकर स्वाधार योजनेअंतर्गत विद्यार्थ्यांच्या आधार संलग्न बँक खात्यामध्ये थेट रकम जमा केली जात आहे. मुख्य राजशिष्टाचार अधिकारी मनीषा म्हैसकर यांनी राज्यापालांच्या भाषणाचा मराठी अनुवाद वाचला. यावेळी झालेल्या संचलनात राज्य राखीव पोलीस बल, बृहन्मुंबई सशस्त्र पोलीस बल, बृहन्मुंबई दंगल नियंत्रण पथक, बृहन्मुंबई महिला पोलीस दल, मुंबई लोहमार्ग पोलीस दल, निशाण टोळी (महाराष्ट्र पोलीस ध्वज, बृहन्मुंबई पोलीस ध्वज, राज्य राखीव पोलीस बल ध्वज, महाराष्ट्र अग्निशमन सेवा संचालनालय ध्वज, बृहन्मुंबई अग्निशमन दल ध्वज), बृहन्मुंबई वाहतूक पोलीस दल, मुंबई अग्निशमन दल, बृहन्मुंबई महानगरपालिका सुरक्षा दल, सुरक्षा रक्षक मंडळ बृहन्मुंबई व ठाणे राज्य राखीव पोलीस बल, बृहन्मुंबई दंगल नियंत्रण पथक, बृहन्मुंबई महिला

# आवास प्लस २०२४ सर्वेक्षणातून जिल्ह्यातील एक ही बेघर लाभार्थी वंचित राहू नये याची दक्षता घ्यावी : पालकमंत्री जयकुमार गोरे

प्रधानमंत्री आवास योजनेचा टप्पा- २ सुरू झालेला असून चालू आर्थिक वर्षात या योजनेतून सोलापूर जिल्ह्यात ६२ हजार ९५० घरकुले मंजूर

दैनिक यश सिद्धि न्यूज नेटवर्क सोलापूर (जिमाका):-प्रधानमंत्री नरेंद्र मोदी यांचे सर्वासाठी घर हे स्वप्न आहे. हे स्वप्न साकार करण्यासाठी माननीय मुख्यमंत्री देवेंद्र फडणवीस यांनी राज्याला २० लाख घरकुलांचे उद्दिष्ट प्राप्त करून घेतले आहे. सोलापूर जिल्ह्यात प्रधानमंत्री आवास योजनेचा टप्पा- २ सुरू झालेला असून चालू आर्थिक वर्षात या योजनेतून ६२ हजार ९५० घरकुले मंजूर केलेली आहेत. बेघर लाभार्थ्यांचा आवास प्लस २०२४ चे सर्वेक्षणाचे कामही सुरू आहे. तरी जिल्ह्यातील एकही बेघर लाभार्थी सर्वेक्षणापासून वंचित राहणार नाही याची दक्षता सर्वांनी घ्यावी, असे आवाहन ग्रामविकास व पंचायतराज मंत्री तथा पालकमंत्री जयकुमार गोरे यांनी केले.

कार्यकारी अधिकारी कुलदीप जंगम, आमदार देवेंद्र कोटे, अपर जिल्हाधिकारी मोनिका सिंह ठाकुर, अतिरिक्त पो-

राज्य हिस्सयामधून ५० हजार रुपयांची अतिरिक्त वाढ करण्याचा निर्णय घेतला आहे. यामध्ये ३५ हजार रुपये घरकुल बांधकामासाठी व १५ हजार रुपये प्रधानमंत्री सूर्यघर योजनेसाठी अशी तरतूद करण्यात आलेली आहे. एकूण २ लाख ८ हजार अनुदान स्वरूपात देण्यात येणार असल्याचे त्यांनी सांगितले.

मुख्यमंत्री महोदयांच्या सूचनेप्रमाणे १०० दिवस कृती आराखडा अंतर्गत जिल्हा प्रशासनाने सात कलमी कार्यक्रम १ची अंमलबजावणी केलेली आहे. या आराखडाचा दुसरा टप्पा अंतर्गत सर्व प्रशासकीय यंत्रणांनी केलेल्या कामाची त्रयस्थ संस्थेकडून तपासणी लवकरच सुरू होत आहे. परंतु प्रशासनाने शंभर दिवस पूर्ण झाल्यानंतरही याच पद्धतीने लोकांना उत्कृष्टपणे सेवा देण्याचे निर्देश पालकमंत्री श्री. गोरे यांनी दिले.

जिल्हा वार्षिक योजना सन २०२४-२५ या आर्थिक वर्षात ७०२ कोटी निधी मंजूर होता. या सर्व निधीतून जिल्ह्याच्या सर्वांगीण विकासाची कामे घेण्यात आलेली असून जवळपास ९९.७४ टक्के निधी खर्च झाला आहे. तर जिल्हा वार्षिक योजना सन २०२५ - २६



**प्रधानमंत्री पिक विमा योजनेअंतर्गत खरीप हंगाम २०२३ मधील ३ लाख ८५ हजार शेतकऱ्यांना २१६ कोटी तसेच रब्बी हंगाम २०२३ मधील ४० हजार शेतकऱ्यांना २२ कोटी पिक विमा नुकसान भरपाई निधी करण्यात आला वितरित**

**पोलीस परेड ग्राउंड येथे महाराष्ट्र दिनानिमित्त मुख्य शासकीय ध्वजारोहण समारंभ संपन्न**

लीस अधीक्षक प्रीतम यावलकर, निव-सासी उपजिल्हाधिकारी गणेश निन्हाळी, उपजिल्हाधिकारी महसूल संतोषकुमार देशमुख, पोलीस उपायुक्त अजित बोराडे यांच्या सह सर्व विभाग प्रमुख उपस्थित होते.

जिल्ह्यातील बचत गटांच्या उत्पादनांना हक्काची बाजारपेठ उपलब्ध करून देण्यासाठी सोलापूर शहरात मध्यवर्ती ठिकाणी उमेद मॉल उभारण्यात येणार आहे, त्यासाठी राज्य शासनाने २०२५-२६ च्या अर्थसंकल्पात निधीची तरतूद केली आहे. या माध्यमातून महिला बचत गटांच्या वस्तू उत्पादनांना वर्षभर

अंतर्गत सोलापूर जिल्ह्याला ९३४ कोटी २८ लाखाचा निधी मंजूर आहे. तसेच प्रधानमंत्री पिक विमा योजनेअंतर्गत खरीप हंगाम २०२३ मधील ३ लाख ८५ हजार शेतकऱ्यांना २१६ कोटी तसेच रब्बी हंगाम २०२३ मधील ४० हजार शेतकऱ्यांना २२ कोटी पिक विमा नुकसान भरपाई निधी वितरित करण्यात आलेला आहे. लखपती दीदी योजनेत सोलापूर जिल्ह्याला १ लाख १९ हजाराचे उद्दिष्ट देण्यात आलेले होते, त्यानुसार १

लाख २५ हजार लखपती दीदी जिल्ह्यात झालेल्या असून उद्दिष्टापेक्षा अधिक काम झालेले आहे. या महिलांना लखपती करण्यासाठी ४५३ कोटी रुपयांचे बँक कर्ज वितरित करण्यात आलेले आहे, श्री. गोरे यांनी सांगितले.

प्रारंभी पालकमंत्री जयकुमार गोरे यांच्या हस्ते मुख्य शासकीय ध्वजारोहण करण्यात आले. त्यानंतर परेड कमांडर प्रशिक्षणार्थी पोलीस उपअधीक्षक राहुल मढवी यांच्या समवेत पालकमंत्री यांनी परेड संचलन व निरीक्षण केले, त्यानंतर परेड मार्च झाला. त्यानंतर महाराष्ट्र राज्याच्या ६६ व्या स्थापना दिनानिमित्त ध्वजारोहण सोहळ्यास उपस्थित आदरणीय स्वातंत्र्य सैनिक, त्यांचे नातेवाईक, वीर पिता, वीर पत्नी, ज्येष्ठ नागरिक, सन्माननीय लोकप्रतिनिधी, अधिकारी, कर्मचारी व सर्व नागरिकांची महाराष्ट्र दिनानिमित्त भेट घेऊन त्यांना शुभेच्छा दिल्या. आज कामगार दिनही साजरा करीत असून कामगार दिनाच्याही पालकमंत्री गोरे यांनी शुभेच्छा दिल्या. यावेळी पालकमंत्री जयकुमार गोरे यांच्या हस्ते आदर्श तलाठी पुरस्कार, पोलीस महासंचालक पदक वितरण व जिल्हा क्रीडा पुरस्कार आदीचे वितरण करण्यात आले.

## थोडक्यात...

### जुना पुना नाका येथे अपघात ; एकावर गुन्हा

सोलापूर : जुना पुना नाका येथे अपघात होऊन वाहनाचे नुकसान केल्याप्रकरणी एका जनाविरुद्ध फौजदार चावडी पोलीस ठाण्यात गुन्हा दाखल करण्यात आला आहे. ही घटना २३ एप्रिल रोजी दुपारी एक वाजण्याच्या सुमारास घडली. याप्रकरणी दत्ता नामदेव कवाळे (वय-५१, रा. गुरुदेव नगर) यांनी फौजदार चावडी पोलीस ठाण्यात फिर्याद दाखल केली आहे. त्यांच्या फिर्यादीवरून नामदेव बाबुराव थिटे (वय-४०, रा. गुंजेगाव) यांच्याविरुद्ध गुन्हा दाखल झाला आहे. याबाबत अधिक माहिती अशी की, फिर्यादी हे त्यांची कार क्रमांक एम एच.१३.सी.ए.६११५ ही घेऊन मो-होळ वरून येत असताना वरील ठिकाणी आले असता टँकर क्रमांक एम.एच.१३.सी.यू.८३७२ यातील वरील चालक याने निष्काळजीपणाने टँकर चालवून फिर्यादी यांच्या वाहनास अपघात करून दोन लाख पन्नास हजारांची नुकसान केले आहे. असे फिर्यादीत नमूद आहे. पुढील तपास पोलीस हेडकॉन्स्टेबल घुगे हे करीत आहेत.

### अज्ञात चोरट्याने पळविला मोबाईल

सोलापूर : थोरली इरुणा वस्ती येथे अज्ञात चोरट्याने दहा हजार रुपये किमतीचा ओप्यो कंपनीचा मोबाईल चोरून नेल्याची घटना सोमवारी (दि.२८) घडली. याप्रकरणी नितीन संभाजी चव्हाण (वय २६, रा. सेटलमेंट फ्री कॉलनी) याने सदर बझार पोलीस ठाण्यात फिर्याद दिली. त्याच्या फिर्यादीवरून अज्ञात चोरट्याविरुद्ध गुन्हा दाखल झाला आहे.

## सेवानिवृत्त मुख्याध्यापक व शिक्षकांचा सपत्नीक सत्कार

### पाताळेश्वर विद्यालयातील देशमुख, चव्हाण, कोटकर सेवानिवृत्त

दैनिक यश सिद्धि न्यूज नेटवर्क निफाड/प्रतिनिधी :- बाल विज्ञान विकास शिक्षण प्रसारक संस्थेचे, पाताळेश्वर माध्यमिक विद्यालय पाडळी विद्यालयात मुख्याध्यापक व शिक्षक सेवापूर्ती समारंभ संपन्न झाला. विद्यालयाचे मुख्याध्यापक एस.बी. देशमुख, विद्यालयाचे पर्यवेक्षक बी.आर. चव्हाण, ज्येष्ठ शिक्षक एस.एम. कोटकर हे शासकीय नियत वयोमानानुसार ३१ मे २०२५ ला ३२ वर्षांच्या प्रदीर्घ सेवेतून सेवानिवृत्त झाले संस्था, विद्यालय, पालक, ग्रामस्थ, आजी-माजी विद्यार्थी यांच्या वतीने सेवानिवृत्त मुख्याध्यापक

व शिक्षकांचा सपत्नीक सत्कार करण्यात आला. ३२ वर्षांच्या प्रदीर्घ सेवेत यांनी विद्यार्थी घडविण्याचे काम केले. असून ज्ञानदानाचे त्यांनी काम केले कार्यक्रमाचे अध्यक्ष स्थानी रयत शिक्षण संस्थेचे व्हा. चेअरमन अॅड. भगिरथजी शिंदे यांनी आपल्या मनोगतातून शिक्षकांना शुभेच्छा देऊन शैक्षणिक उपदेश केला. तर प्रमुख अतिथी म्हणून नाशिक पदवीधर मतदार संघाचे माजी आमदार सुधीरजी तांबे, सहद्री युवा मंचचे अध्यक्ष युवा नेते उदयभाऊ सांगळे, माजी सहाय्यक शिक्षण संचालक एल.डी. सोनवणे व

बाल विज्ञान विकास शिक्षण प्रसारक संस्थेचे सहसचिव अरुण गरगटे या सर्वांनी शिक्षकांना भावी आयुष्यासाठी शुभेच्छा दिल्या. कोषाध्यक्ष टी.के. रेवगडे, संचालिका मनिषा रेवगडे, डॉ. जी.एल. पवार, रामदास भोर, बबन दादा काकड, डॉ. डी टी गहीलोट, डॉ. सुभाष केदार, डॉ. वी व अनुज गणेश शिंदे ३.७ वी यांनी विद्यार्थी प्रतिनिधी म्हणून सर्वांच्या वतीने मनोगत व्यक्त केले मनोगतामध्ये त्यांनी मुख्याध्यापक व शिक्षकांप्रती आदरभाव व कृतज्ञता व्यक्त केली. संस्थेचे कोषाध्यक्ष व विद्यालयाचे उपशिक्षक टी.

के.रेवगडे यांनी कार्यक्रमाचे प्रास्ताविक केले. प्रास्ताविकेमध्ये मुख्याध्यापक म्हणून एस बी देशमुख, बी आर चव्हाण व एस एम कोटकर यांनी केलेल्या कार्याचा आढावा घेऊन पाहुण्याचा परिचय करून देतांना एस बी देशमुख हे मनाने दिलदार, बोलणं दमदार, वागणं जबाबदार नेतृत्व शानदार असे सर्व समावेशक अष्टपैलू व्यक्तिमत्त्व कुशल प्रशासक म्हणजे बाल विज्ञान विकास शिक्षण प्रसारक संस्थेचे सेक्रेटरी व पाताळेश्वर विद्यालयाचे मुख्याध्यापक देशमुख एस बी होय. कार्यक्रमाचे सुत्रसंचलन व शिक्षक प्रतिनिधी

जुना पुना नाका येथे अपघात होऊन वाहनाचे नुकसान केल्याप्रकरणी एका जनाविरुद्ध फौजदार चावडी पोलीस ठाण्यात गुन्हा दाखल करण्यात आला आहे. ही घटना २३ एप्रिल रोजी दुपारी एक वाजण्याच्या सुमारास घडली. याप्रकरणी दत्ता नामदेव कवाळे (वय-५१, रा. गुरुदेव नगर) यांनी फौजदार चावडी पोलीस ठाण्यात फिर्याद दाखल केली आहे. त्यांच्या फिर्यादीवरून नामदेव बाबुराव थिटे (वय-४०, रा. गुंजेगाव) यांच्याविरुद्ध गुन्हा दाखल झाला आहे. याबाबत अधिक माहिती अशी की, फिर्यादी हे त्यांची कार क्रमांक एम एच.१३.सी.ए.६११५ ही घेऊन मो-होळ वरून येत असताना वरील ठिकाणी आले असता टँकर क्रमांक एम.एच.१३.सी.यू.८३७२ यातील वरील चालक याने निष्काळजीपणाने टँकर चालवून फिर्यादी यांच्या वाहनास अपघात करून दोन लाख पन्नास हजारांची नुकसान केले आहे. असे फिर्यादीत नमूद आहे. पुढील तपास पोलीस हेडकॉन्स्टेबल घुगे हे करीत आहेत.

अज्ञात चोरट्याने पळविला मोबाईल सोलापूर : थोरली इरुणा वस्ती येथे अज्ञात चोरट्याने दहा हजार रुपये किमतीचा ओप्यो कंपनीचा मोबाईल चोरून नेल्याची घटना सोमवारी (दि.२८) घडली. याप्रकरणी नितीन संभाजी चव्हाण (वय २६, रा. सेटलमेंट फ्री कॉलनी) याने सदर बझार पोलीस ठाण्यात फिर्याद दिली. त्याच्या फिर्यादीवरून अज्ञात चोरट्याविरुद्ध गुन्हा दाखल झाला आहे.

थोडक्यात...

जातीवाचक शिवीगाळ करून मारहाण, गुन्हा दाखल

सोलापूर : जातीवाचक शिवीगाळ करून नाताबुक यांनी मारहाण केल्याप्रकरणी एका जनाविरुद्ध सदर बझार पोलिस ठाण्यात गुन्हा दाखल करण्यात आला आहे. ही घटना २ एप्रिल रोजी सकाळी सव्वा अकराच्या सुमारास होटगी नाका येथील अग्निशामक केंद्रात घडली. याप्रकरणी दत्तात्रय सुरेश कड्रीमनी (वय-४५, नोकरी- अग्निशामक दल सोलापूर, महानगरपालिका येथे चालक, (रा. रूम नंबर १ अग्निशामक दल, जुना होटगी नाका, सेवक निवासस्थान) यांनी सदर बझार पोलिस ठाण्यात फिर्याद दाखल केली आहे. त्यांच्या फिर्यादीवरून शकील बालेसा होटगीकर (वय-५०, रा. सेटलमेंट रामवाडी) यांच्याविरुद्ध गुन्हा दाखल झाला आहे. याबाबत अधिक माहिती अशी की, दुपारी ४ ते रात्री १२ वा ड्युटी चालू असताना वरील संशयित आरोपी हा रात्री सव्वा अकरा वाजण्याच्या सुमारास वरील ठिकाणी येऊन फिर्यादीतस जातीवाचक शिवीगाळ करून लाथा बुक्यांनी मारहाण करून लागला व पैशाच्या कारणातून तू माझे पैसे देणार आहे की नाही मी तुला सोडणार नाही असे म्हणत मारहाण करत पाण्याने भरलेली बाटली फिर्यादीच्या तोंडावर मारून जखमी करत दात पाडला आहे. असे फिर्यादीत नमूद आहे. तपास सहाय्यक पोलीस आयुक्त विभाग दोन यशवंत गवारी हे करीत आहे.

तुम्हाला काय मदत पाहिजे असे म्हणून केली मारहाण

सोलापूर : कुंभार वेस येथे दुचाकीवरून येत बोलत थांबलेल्या दोघांना तुम्हाला काय मदत पाहिजे का? असे विचारून तिघांनी मारहाण केल्याची घटना रविवारी घडली. याप्रकरणी अमर काशिनाथ बिज्जरी (वय-२५ रा. गुरुवार पेठ) याने जोडभावी पेठ पोलीस ठाण्यात फिर्यादी दिली. त्याच्या फिर्यादीवरून किरण भूतनाळे (रा. शाहीर वस्ती व इतर अज्ञात इसमाविरुद्ध गुन्हा दाखल झाला आहे. यात अधिक माहिती, यातील फिर्यादी आर के हॉटेल समोर व त्याचा चुलत भाऊ व मावसभाऊ असे बोलत थांबले होते. यातील संशयित आरोपी हे मोटर सायकलवर तेथे आले. त्यांनी तुम्हाला काय मदत पाहिजे का असे विचारून वाद घालून इतर दोघांना बोलावून घेत शिवीगाळ करून फिर्यादी व फिर्यादीचा भाऊ मल्लिकार्जुन असे दोघांना हाताने लथाबुक्यांनी मारहाण केली. त्यात मल्लिकार्जुन याच्या कमरेचे हाड फ्रॅक्चर झाल्याचे फिर्यादीत नमूद आहे.

# स्थानिक नागरिक, व्यापारी, विक्रेते यांना विश्वासात घेऊनच पंढरपूरचा कॉरिडॉर : जिल्हाधिकारी कुमार आशीर्वाद



**दैनिक यश सिद्धि न्यूज नेटवर्क**  
पंढरपूर / प्रतिनिधी  
श्री विठ्ठल रुक्मिणीच्या दर्शनासाठी पंढरपूरला आषाढी आणि कार्तिकी एकादशीला लाखो आणि दररोज मोठ्या प्रमाणात भाविक येतात. पंढरपूरत येणाऱ्या भाविकांना व स्थानिक नागरिकांना पायाभूत सुविधा मिळाव्यात यासाठी विकास आराखडा तयार करण्यात येणार आहे. विकास आराखडा तयार करताना लोकप्रतिनिधी, स्थानिक नागरिक, व्यापारी,

वारकऱ्यांना विश्वासात घेऊनच करण्यात येणार असल्याची माहिती जिल्हाधिकारी कुमार आशीर्वाद यांनी दिली. पंढरपूर येथील कॉरिडॉरबाबत स्थानिक नागरिक व्यापारी विक्रेते यांच्याशी प्राथमिक कचर्चा करून अडचणी जाणून घेण्यासाठी कॉलेज येथे बैठकीचे आयोजन करण्यात आले होते. या बैठकीस उपजिल्हाधिकारी तथा भूसंपादन समन्वयक संतोष देशमुख, उपविभागीय अधिकारी सचिन इथ-पे, उपविभागीय पोलीस अधिकारी डॉ.

## कॉरिडॉरसाठी जबरदस्तीने भूसंपादन केले जाणार नाही

अर्जुन भोसले, तहसीलदार सचिन लंगुटे, मुख्याधिकारी प्रशांत जाधव, पोलीस निरीक्षक विश्वजीत घोडके यांच्यासह मंदिर परिसरातील नागरिक, व्यापारी, विक्रेते उपस्थित होते. यावेळी जिल्हाधिकारी कुमार आशीर्वाद म्हणाले, पंढरपूर येथे श्री विठ्ठल रुक्मिणी मातीच्या दर्शनासाठी दिवसेंदिवस भाविकांची संख्या वाढत आहे. येणाऱ्या वारकरी भाविकांना तसेच स्थानिकांनी सुविधा देण्यासाठी विकास आराखडा करणे गरजेचे आहे. जर कॉरिडॉर झाला तर नागरिकांना विश्वासात घेऊनच केला जाणार आहे. कॉरिडॉरसाठी जबरदस्तीने भूसंपादन केले जाणार नाही. मंदिर परिसर भागातील मंदिर परिसर भागातील सर्वेह केबीपी महाविद्यालयातील विद्यार्थ्यांमार्फत मंदिर परिसर भागातील सर्वेह केला जाईल.

त्यांना मालमत्ता धारक व्यापारी विक्रेते यांनी असणारे एकूण क्षेत्र, व्यवसाय त्यातून मिळणारे उत्पन्न याची माहिती घावी. या माहितीच्या आधारे डाटा तयार करण्यात येईल. त्याबाबत नागरिकांचे मत घेऊनच शासनाला सादर केले जाईल. नगरपालिका व पोलीस प्रशासनाने पथक तयार करून तात्काळ शहरातील अतिक्रमणे काढावीत अशा सूचनाही त्यांनी यावेळी दिल्या. कॉरिडॉर बाबत कोणत्याही मालमत्ता धारक, विक्रेते, व्यापारी यांचे नुकसान होऊ नये यासाठी नागरी वस्तीत करण्यात आलेल्या मुंबई मेट्रोच्या भूसंपादनाची पाहणी व माहिती घेण्यासाठी पथक पाठवण्यात आले होते. कॉरिडॉर झाला तर कमीत कमी जागा घेऊन जास्तीत जास्त लाभ कसा देता येईल याबाबत प्रयत्न

करण्यात येईल. काशी विश्वनाथ येथे कॉरिडॉर झाल्यानंतर तिथे मोठ्या प्रमाणात भाविकांची संख्या वाढली आहे असेही त्यांनी यावेळी सांगितले. यावेळी उपजिल्हाधिकारी तथा भूसंपादन समन्वयक संतोष देशमुख यांनीही यावेळी मार्गदर्शन केले. १९८२ साली मास्टर प्लॅन करण्यात आला होता त्यावेळी मंदिर परिसरातील मालमत्ता धारक विक्रेते व्यापारी यांना नुकसान भरपाई अथवा पर्यायी जागा मिळाली नसल्याचे सांगितले. यावेळी जिल्हाधिकारी आशीर्वाद यांनी १९८२ सालच्या विस्थापितांसाठी स्वतंत्र एक समिती स्थापन करून योग्यत्या कागदपत्रांच्या आधारावर नागरिकांच्या प्रशां बाबतचा अहवाल शासनाला सादर केला जाईल असे सांगितले.

## घाटकोपरमध्ये नालेसफाई कामांना वेग

**दैनिक यश सिद्धि न्यूज नेटवर्क**  
घाटकोपर, (प्रतिनिधी) : पावसाळ्या पावपूर्वी विहित वेळेत नालेसफाईची कामे पूर्ण व्हावीत यासाठी मुंबई महानगरपालिकेकडून प्रयत्न केले जात आहेत. तसेच घाटकोपर मनपा

असून, त्यानुसार नालेसफाईचा ठेकेदार ही विहित कालावधीत पावसाळ्यापूर्वी नालेसफाई पूर्ण करण्याचा प्रयत्न करत आहे. त्यामुळे घाटकोपर मधील सर्वच विभागातील नालेसफाई कामाला वेग मिळाला आहे. याशिवाय घाटकोपर पश्चिम मधील डोंगराळ भागातील नाले हे पावसाळी पाणी विनाअडथळा व्हाऊन जाण्यासाठी साफ असावेत या दृष्टीने सदर नाल्यांसह विविध विभागात अंतर्गत असलेल्या मोठ्या नाल्यांचीही पावसाळ्यापूर्वी नालेसफाई ठेकेदाराकडून वेगात सुरू आहे. तसेच घाटकोपर मधील रस्त्यालगत असलेल्या मोठ्या नाल्यातील गाळ नालेसफाईच्या ठेकेदाराकडून जेसीबीद्वारे काढला जात आहे. तसेच यानंतर नाल्यातील गाळ हा काटावर डेवला जात असून गाळ काहीसा सुकून वाह-तूक करण्यायोग्य झाल्यानंतर तत्परतेने त्या ठिकाणाहून गाळ हलविण्याची



खबरदारी ठेकेदाराकडून घेतली जात आहे. त्यामुळे घाटकोपर मधील नालेसफाई कामांना वेग मिळाला दिसत आहे.

### पावसाळ्यापूर्वी विहित कालावधीत नालेसफाई पूर्ण करण्याचा ठेकेदाराचा प्रयत्न

एन विभागातील नालेसफाई कामाचा सहाय्यक आयुक्त एन विभाग यांनी आढावा घेतला असून, त्यानुसार मनपा नियमावलीप्रमाणे काम करण्याविषयी नालेसफाईच्या संबंधित ठेकेदाराला निर्देशित केले गेले आहे. तसेच सदर नालेसफाईचे काम हे मनपा वेळापत्रकानुसार पावसाळ्यापूर्वी विहित वेळेत पूर्ण करण्याचे निर्देश देविल्या त्यांनी संबंधितांना दिले

## सोलापूर विद्यापीठाला सम्यक विद्यार्थी आंदोलनाच्या वतीने निवेदन

**दैनिक यश सिद्धि न्यूज नेटवर्क**  
सोलापूर/प्रतिनिधी : सोलापूर विद्यापीठ परीक्षा व मूल्यमापन मंडळ संचालक डॉ. श्रीकांत अंधारे यांची भेट घेऊन सम्यक विद्यार्थी आंदोलन राज्य प्रवक्ता रविराज पोटे यांनी निवेदन दिले. पुण्यश्लोक अहिल्यादेवी होळकर सोलापूर विद्यापीठ अंतर्गत युजी विद्यार्थ्यांचे पेपर वेळेवर तपासण्यात आले नाहीत त्यामुळे विद्यार्थ्यांना अनेक अडचणींना सामोरे जावे लागत आहे.



विद्यार्थ्यांचे पेपर संबंधित शिक्षकांनी वेळेवर तपासले नाहीत तर त्यांच्यावर कडक कारवाई करण्यात यावी. विद्यार्थ्यांनी फोटोकॉपी आणि रिचेकिंग संदर्भात अर्ज केल्यानंतर त्यांना लवकरात लवकर फोटोकॉपी आणि रिचेकिंग करून मिळावे. विद्यार्थ्यांवर मानसिक परिणाम होते व आर्थिक आणि शैक्षणिक नुकसान होते. येणाऱ्या काळात या अडचणींमुळे विद्यार्थ्यांचे

शैक्षणिक नुकसान झाले तर त्या संदर्भात सम्यक विद्यार्थी आंदोलनाच्या वतीने तीव्र आंदोलन करण्यात येईल असा इशारा देण्यात आला. विद्यार्थ्यांचे अनेक अडचणी सोडवण्या संदर्भात, परीक्षा व मूल्यमापन मंडळाचे संचालक डॉ. श्रीकांत अंधारे यांच्यासोबत चर्चा झाली यावेळी त्यांनी लवकरात लवकर प्रश्न सोडवू असे आश्वासन दिले याप्रसंगी सम्यक विद्यार्थी आंदोलन राज्य प्रवक्ता इंजिनीयर रविराज पोटे, गंगाराम वाघमारे, आदीसह विद्यार्थी उपस्थित होते.

## केंद्रीय मंत्री प्रल्हाद जोशी यांनी घेतले श्री विठ्ठल रुक्मिणी मातेचे दर्शन



**दैनिक यश सिद्धि न्यूज नेटवर्क**  
पंढरपूर/प्रतिनिधी : ग्राहक व्यवहार, अन्न आणि सार्व. वितरण व नवीन-अक्षय ऊर्जा

यावेळी मंदिर समितीच्या वतीने मंदिर समितीचे सदस्य ज्ञानेश्वर महाराज जळगांवकर, यांच्या हस्ते केंद्रीय मंत्री मंत्री श्री जोशी यांचा शाल व श्री विठ्ठल-रुक्मिणीची मूर्ती देवून सत्कार करण्यात आला. यावेळी माजी खासदार जय सिद्धेश्वर महास्वामी, माजी आमदार प्रशांत परिचारक, मंदिर समितीचे कार्यकारी अधिकारी राजेंद्र शेळके, तहसीलदार सचिन लंगुटे, यांच्यासह मान्यवर पदाधिकारी उपस्थित होते.

## डुबरे येथील जनता विद्यालयात सैनिकांच्या हस्ते ध्वजारोहण

**दैनिक यश सिद्धि न्यूज नेटवर्क**  
सिन्नर प्रतिनिधी :- डुबरे येथील जनता माध्यमिक व उच्च माध्यमिक विद्यालयात महाराष्ट्र दिन व कामगार दिन उत्सव-हात साजरा करण्यात आला. कार्यक्रमामाध्यक्षस्थानी शालेय समितीचे अध्यक्ष नारायण वाजे होते. निवृत्त मेजर केशव ढोली यांच्या हस्ते राष्ट्रीय ध्वजाचे ध्वजारोहण करण्यात आले. व्यासपीठावर उच्च माध्यमिक समितीचे अध्यक्ष विठ्ठल तात्या वामने, सरपंच रामनाथ पावसे, बबनराव वाजे, काशिनाथ वाजे, माजी सरपंच अर्जुन वाजे, शरद माळी, सविता वारंगसे, दामोदर कुंदे पंचायत समितीचे माजी उपसभापती शंकरराव वामने, अनिल वारंगसे,



वसंतराव जाधव, पत्रकार सुनिल जाधव, गणेश वाजे, पोलीस पाटील रामदास वारंगसे, प्राचार्य रंगनाथ उगले, पर्यवेक्षक उल्हास पवार आदी उपस्थित होते. विद्यालयाचे प्राचार्य रंगनाथ उगले यांनी आपल्या प्रास्ताविकातून महाराष्ट्र दिन व कामगार दिन का साजरा करतात? याविषयी सविस्तर माहिती दिली. माजी सरपंच अर्जुन वाजे यांच्या

पूर्व प्राथमिक शिष्यवृत्ती परीक्षेत पात्र झालेला विद्यार्थी प्रेम ढोली तसेच पूर्व माध्यमिक शिष्यवृत्ती परीक्षेत पात्र झालेले गौरी वाजे व आरोही जाधव तसेच मार्गदर्शक शिक्षक यांचा मान्यवरांच्या हस्ते गौरव करण्यात आला. विद्यार्थ्यांना वार्षिक गुणपत्रकाचे वाटप करण्यात आले. सूत्रसंचालन पी.आर. करपे यांनी तर आभार पर्यवेक्षक पवार यांनी मानले. कार्यक्रम यशस्वी होण्यासाठी सोमनाथ पगार, सोमनाथ गिरी, डी.ए. रबडे, सुनिल ससाणे, शिवाजी गुरुळे, रैवणनाथ कांगणे, जयश्री गोहाड, रवि गोजरे, किशोर शिंदे, ज्ञानेश्वर कडभाने आदींसह शिक्षक, शिक्षकेतर कर्मचारी यांनी घेतले. यावेळी शालेय समितीचे सदस्य, ग्रामस्थ, विविध संस्थेचे पदाधिकारी, विद्यार्थी उपस्थित होते.

## रखडलेल्या कामांना सुरु करून गती देणे लोकप्रतिनिधी म्हणून माझं काम आमदार अभिजीत पाटील

## सुस्ते येथे डिशनल ट्रान्सफॉर्मरचे आमदार अभिजीत पाटील यांच्या हस्ते भूमिपूजन

**दैनिक यश सिद्धि न्यूज नेटवर्क**  
पंढरपूर/प्रतिनिधी : पंढरपूर तालुक्यातील सुस्ते येथील सर्वसामान्य नागरिक व शेतकऱ्यांना जादा वीज पुरवठा नियमितपणे व्हावा म्हणून अतिरिक्त ५एमव्हीआर ट्रान्सफॉर्मर उभारण्यात येत असून या कामाचे भूमिपूजन आमदार अभिजीत पाटील यांच्या हस्ते अक्षयवृत्तीयाच्या शुभमहूर्तावर करण्यात आले. सुस्ते येथे असणाऱ्या वीज वितरण कंपनीच्या सबस्टेशन मधून या अगोदर वीज पुरवठा अनेक अडचणींचा सामना करावा लागत होता. विजेची मागणी जास्त व पुरवठा कमी होत असल्याने वीजपुरवठा खंडीत



होत असल्याने शेतकऱ्यांसह सर्वसामान्य नागरिक व ग्राहक यांना अडचणींचा सामना करावा लागत असल्याचे दिसून येत होते. रखडलेल्या कामांना सुरु करून गती देणे लोकप्रतिनिधी म्हणून माझं काम करत आलो असल्याचे आमदार अभिजीत पाटील यांनी

सांगितले. यावेळी विठ्ठलचे माजी संचालक रामदास चव्हाण, तानाजी चव्हाण, भिमाचे माजी संचालक तुषार चव्हाण, अतुल चव्हाण, धनाजी घाडगे, विजय सुरवसे, डिव्हीपीचे संचालक अनिल यादव, सुरेश सावंत, कुमार सालविठ्ठल, सरपंच डॉ. आबासाहेब रणदिवे, तानाजी सालविठ्ठल, अविनाश नागाटिळक, अनंता चव्हाण, अजित मुलाणी, संजय लोखंडे, तुंगंत सबडिव्हीजनचे पोतदार, प्रा. शरद चव्हाण, तानाजी रणदिवे, संचालक विठ्ठल रणदिवे, नितीन सालविठ्ठल, शिवाजी शिनागरे, बाळासाहेब सालविठ्ठल, शंकर सुर्वे, तानाजी नागाटिळक सह ग्रामस्थ उपस्थित होते.

**दैनिक यश सिद्धि न्यूज नेटवर्क**  
अक्कलकोट / हणमंत घोडे

शिरवळवाडी, ता अक्कलकोट येथील जागृत जय हनुमान यात्रेस उदया दि ३ मे पासून सुरुवात होणार असून, दर वर्षा प्रमाणे मोठ्या उत्साहात दोन दिवस यात्रा चालणार आहे, जागृत जय हनुमान देवस्थान भक्तांचे खूप मोठे श्रद्धास्थान आहे. शिरवळ वागदरी परिसरासह कर्नाटक, मराठवाड्यातून मोठ्या प्रमाणात भाविक यात्रे साठी येतात. यात्रेतील महत्त्वाचे कार्यक्रम दिनांक ३ मे रोजी सकाळी ५ वाजता श्री जय हनुमान मूर्तीस म हारुद्राभिषेक ९ वाजता रथावर कळसारोहन दुपारी ३ वाजता पालखी व नंदिकोल (काठी) भव्य मि रवणुक दिनांक ३ मे रोजी सांय ६ वाजता रथोत्सव मोठया उस्थ्याहात संपन्न होणार असून रात्री ठीक १० वाजता कन्नड सुंदर सामाजिक नाटक कर्मद कुसीगे धर्मद तोष्ट्रीलू अर्थात सेडिंगाणी सिडीदेद दिनांक ४ मे रोजी दुपारी तीन वाजता जंगी कुस्ती व रात्री दहा वाजता कन्नड नाटकाचे आयोजन करण्यात आले आहे, दिनांक ३ मे व ४ मे रोजी महाप्रसाद वाटप होणार असून आलेले सर्व भक्तानी महाप्रसादाचा आस्वाद घ्यावा असे आम्हान यात्रा कमिटी यांनी केले आहे. भाविक भक्ताने सरळ हाताने आर्थिक मदत, देणगी देण्याबाबत आम्हान जागृत जय हनुमान देवस्थान कमिटी सर्व विश्वस्थानी केले आहे.

